

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

## पंतनगर के विद्यार्थियों ने जैविक खेती फार्म का भ्रमण किया

पंतनगर। 02 मार्च 2020। पंतनगर विश्वविद्यालय के कृषि महाविद्यालय के तृतीय वर्ष के विद्यार्थियों को जैविक खेती की जानकारी हेतु कांबोज आर्गेनिक फार्म, बाजपुर का शैक्षणिक भ्रमण किया गया। फार्म के प्रबंधक शोभित कांबोज एवं आदित्य कांबोज ने विद्यार्थियों को जैविक खेती के बारे में बताया एवं फार्म की विभिन्न यूनिटों की जानकारी दी। श्री कांबोज ने बताया कि जैविक खाद का उत्पादन कम्पोस्ट द्वारा किया जाता है साथ ही समन्वित कृषि प्रणाली जैविक खेती में महत्वपूर्ण भूमिका निभाती है। उन्होंने विद्यार्थियों को जैविक खेती के साथ पशुपालन, मत्स्य पालन एवं जैविक सब्जी उत्पादन की जानकारी दी। जैविक खेती के मुख्य प्रशिक्षक श्री भवनीश गिरि, ने विद्यार्थियों के प्रश्नों का उत्तर दिया और विद्यार्थियों की जिज्ञासाओं का समाधान किया।

यह भ्रमण सस्य विज्ञान विभाग के सह प्राध्यापक, डा. अमित केसरवानी की देख-रेख में आयोजित हुआ। डा. केसरवानी ने विद्यार्थियों को संबोधित करते हुए कहा कि सभी विद्यार्थियों का यह दायित्व है कि विश्वविद्यालय द्वारा आयोजित शैक्षणिक भ्रमण से नई तकनीक सीखें व कृषि क्षेत्र में विकास करें।



कांबोज आर्गेनिक फार्म के शैक्षणिक भ्रमण के दौरान सह प्राध्यापक, डा. अमित केसरवानी के साथ विद्यार्थी।